

ارونا آصف علی

دہلی کے ٹاؤن ہال کے سامنے چاندنی چوک میں ایک جلسہ ہو رہا ہے۔ ہزاروں کا مجمع ہے۔ جلسے میں مرد بھی ہیں اور عورتیں بھی۔ ایک صاحبہ بیچ میں ایک کرسی پر کھڑی تقریر کر رہی ہیں۔ تھوڑی دیر پہلے انھوں نے کانگریس کا جھنڈا لہرایا تھا۔ تقریر میں کہہ رہی تھیں کہ کانگریس نے ”ہندوستان چھوڑو“ کا نعرہ دیا ہے۔ انگریزی حکومت نے سب بڑے لیڈروں کو گرفتار کر لیا ہے۔ ہندوستان بہت بڑا ملک ہے۔ یہاں کا ہر باشندہ لیڈر ہے۔ ہم انگریزوں کو ہندوستان سے جانے پر مجبور کر دیں گے۔



ایک طرف سے شورا اٹھا۔ ”پولیس آگئی۔“ وہ صاحبہ کرسی سے کود کر بھیڑ میں غائب ہو گئیں۔ پولیس ان کی تلاش میں تھی لیکن انھیں گرفتار نہ کر سکی۔ ان کو گرفتار کرنے یا گرفتار کرانے والے کے لیے پانچ ہزار روپیے کا اعلان تھا۔

یہ صاحبہ تھیں ارونا آصف علی، کانگریس کی بڑی لیڈر، آزادی کی تحریک کی بہادر سپاہی، ”ہندوستان چھوڑو تحریک“ کی ہیروئن۔ ارونا کے ماں باپ بنگالی تھے۔ وہ ہریانہ میں کالکا کے مقام پر رہتے تھے۔ وہیں 1909 میں ارونا پیدا ہوئیں۔ بنگالی اور خاص طور پر بنگالی برہمن مذہبی اور سماجی معاملات میں بہت سخت تھے۔ عورتوں کو کوئی آزادی حاصل نہ تھی۔ وہ پردے میں رہتی تھیں۔ پڑھ لکھ نہ سکتی تھیں۔

راجہ رام موہن رائے ایک بڑے اصلاح پسند تھے۔ انھوں نے بنگال میں ایک جماعت بنائی، برہموسماج۔ یہ روشن خیال لوگ تھے۔ ان کے یہاں عورتوں پر پابندیاں نہ تھیں، وہ پڑھ لکھ سکتی تھیں۔ ملازمت بھی کر سکتی تھیں۔ ارونا کے باپ بھی برہموسماجی تھے۔ ارونا اسی ماحول میں پلیں، بڑھیں۔ انھوں نے تعلیم حاصل کی، بی۔ اے پاس

کیا، کانگریس میں کام کرنے لگیں۔ الہ آباد میں ان کی ملاقات کانگریس کے ایک بڑے لیڈر آصف علی سے ہوئی۔ ان دونوں نے شادی کر لی۔

نمک بہت سستی اور معمولی چیز تھی۔ انگریزی حکومت نے اس پُرٹیکس لگا دیا۔ اس کے بنانے پر پابندی لگادی۔ گاندھی جی نے ڈانڈی مارچ کے بعد سمندر کے پانی سے نمک بنایا۔ انھیں اور ان کے ساتھیوں کو گرفتار کر لیا گیا۔ پورے ملک میں نمک بنا کر قانون توڑا گیا، ستیہ گرہ ہوا۔ یہ 1931 کی بات ہے۔ ارونا بھی گرفتار ہوئیں۔ لیکن ”ہندوستان چھوڑو تحریک“ میں گرفتار نہ ہوئیں۔ باہر رہ کر کام کیا۔ آزادی ملنے کے بعد ارونا جی تعلیم و تدریس کی بہتری کے کام میں لگ گئیں۔ انھیں دہلی کا میئر بھی بنایا گیا۔ میئر کے عہدے کی مدت ختم ہوئی تو پھر عورتوں کی بھلائی کے کام میں لگ گئیں۔

1997 میں 88 سال کی عمر میں ان کا انتقال ہو گیا۔ ہندوستان میں بہت اچھے اور بڑے سماجی کام کرنے والوں کو ایک اعزاز دیا جاتا ہے جسے ’بھارت رتن‘ کہتے ہیں۔ اب تک جن تین عورتوں کو یہ اعزاز ملا ہے ان کے نام ہیں اندرا گاندھی، مدرٹریسا اور ارونا آصف علی۔

1. لفظ اور معنی

باشندہ	:	رہنے والا
مجمع	:	بھیڑ، ہجوم
عظیم	:	بڑا
اعزاز	:	خطاب، انعام

2. غور کیجیے

- تحریک : کسی ایک مقصد کو حاصل کرنے کے لیے مل جل کر کی گئی کوشش۔
- برہموسماج : بنگال کے روشن خیال لوگوں کی ایک اصلاح پسند سماج۔

- ڈانڈی مارچ : نمک ستیہ گرہ کے لیے گاندھی جی اور ان کے ساتھیوں کا ڈانڈی مقام پر سمندر تک جانا۔
- نمک ستیہ گرہ : نمک قانون کے خلاف پُر امن احتجاج۔

3. سوچیے، بتائیے اور لکھیے

- (الف) ارونا جی کُرسی پر کھڑی ہو کر کہاں تقریر کر رہی تھیں؟
- (ب) وہ کُرسی سے کود کر بھیڑ میں کیوں غائب ہو گئیں؟
- (ج) ارونا جی کو 'ہندوستان چھوڑو تحریک' کی ہیروئن کیوں کہا گیا؟
- (د) 'بھارت رتن' کن خواتین کو دیا گیا؟

4. خالی جگہوں کو نیچے لکھے لفظوں سے بھریے

- اندر اگاندھی غائب باشندہ لیڈروں اصلاح مدرٹریسا
- (الف) انگریزی حکومت نے سب بڑے..... کو گرفتار کر لیا ہے۔
- (ب) یہاں کا ہر..... لیڈر ہے۔
- (ج) ارونا آصف علی کُرسی سے کود کر بھیڑ میں..... ہو گئیں۔
- (د) راجہ رام موہن رائے ایک بڑے..... پسند تھے۔
- (و) ارونا جی کے علاوہ..... اور..... کو بھی بھارت رتن کا اعزاز ملا۔

5. مندرجہ ذیل میں سے ہر ایک کے چار جواب دیے گئے ہیں۔ ان میں سے صحیح جواب پر (✓) کا نشان لگائیے

(الف) پولیس نے ارونا جی کی گرفتاری پر کتنا انعام رکھا؟

- | | | | |
|--------------------------|-------------|--------------------------|-------------|
| ☐ | ● پانچ ہزار | ☐ | ● پچاس ہزار |
| ☐ | ● ایک ہزار | ☐ | ● پانچ لاکھ |

(ب) انگریزی حکومت نے کس چیز پر ٹیکس لگایا ؟

- ☐ پانی پر ☐ ہوا پر
☐ نمک پر ☐ زمین پر

(ج) برہموسماج جماعت کس نے بنائی ؟

- ☐ گاندھی جی نے ☐ راجہ رام موہن رائے نے
☐ اندرا گاندھی نے ☐ کانگریس نے

پڑھیے سمجھیے اور لکھیے

6.

(الف) دہلی میں ایک جلسہ ہو رہا ہے۔

(ب) ارونا آصف علی تقریر کر رہی ہیں۔

(ج) ہندوستان بہت بڑا ملک ہے۔

(د) گاندھی جی نے ڈانڈی مارچ کے بعد سمندر کے پانی سے نمک بنایا۔

ان جملوں میں دہلی، ارونا آصف علی، ہندوستان، ملک، گاندھی جی، سمندر اور نمک اسم یعنی نام ہیں۔ دہلی ایک خاص شہر کا نام ہے، ہر شہر کو دہلی نہیں کہتے۔ ہندوستان ایک خاص ملک کا نام ہے، ہر ملک کو ہندوستان نہیں کہتے۔

سمندر کہنے سے کوئی خاص سمندر مراد نہیں ہوتا۔ اسی طرح سے جلسہ اور ملک کہنے سے کوئی خاص جلسہ یا ملک مراد نہیں ہے۔

ایسے اسم جن سے کسی خاص جگہ یا شخص کا نام ظاہر ہو اسم خاص کہلاتے ہیں۔

جس اسم سے کوئی عام جگہ یا شخص کا نام ظاہر ہو اسم عام کہتے ہیں۔

نیچے لکھے ہوئے لفظوں کو خانوں کے مطابق لکھیے

دہلی مرد ٹاؤن حال کرسی عورت چاندنی چوک جھنڈا

ہندوستان لیڈر کالکا پولیس ارونہ بنگال نمک
گاندھی جی اندرا گاندھی ہریانہ روپے پانی بھارت رتن ٹیکس

اسم	شخص کا نام	جگہ کا نام	چیز کا نام
1			
2			
4			
5			
6			
7			

7. ان لفظوں کو مثال کے مطابق الگ الگ کر کے لکھیے

مجمع	م + ج + م + ع
تقریر	
حکومت	
طریقہ	
اعزاز	
تحریک	
معاملات	

مثال:

8. صحیح لفظ چن کر محاورہ پورا کیجیے

(اندرا/باہر/اوپر)

(چور/مور/حور)

(الف) آپ سے ہونا۔

(ب) تھک کر ہو جانا۔

(ہونا/رونا/گھومنا)

(سات/چار/آٹھ)

(ناک/کان/آنکھ)

(نمکین/کھٹے/میٹھے)

(ہاتھ/پیر/چھاتی)

(ج) باغ باغ -

(د) آنکھیں.....ہونا۔

(ہ) چُرانا۔

(و) دانت..... کرنا۔

(ز) پر پتھر رکھنا۔

9. ان تصویروں کو پہچانیے اور باکس میں ان کے نام لکھیے



